

22. சந்தைகள் மற்றும் கண்காட்சிகள்

கிராமப்புறங்களில் உற்பத்தி செய்யப்படும் வேளாண்மை மற்றும் இதர பொருட்களை ஒட்டுமொத்தமாக விற்பனை செய்யவதற்கு கிராமிய சந்தைகள் வழி வகுக்கின்றன. சுற்றுப்புற பகுதிகளிலுள்ள மக்கள் தங்களுக்கு தேவையான பொருட்களை ஒரே இடத்தில் பெறவும் இத்தகைய சந்தைகள் உதவி புரிகின்றன. இவ்வாறு மக்கள் பெருந்திரளாக கூடும் இடங்களான இவை முறைப்படுத்தப்பட்டு கட்டுப்பாட்டிற்குள் வைத்தல் அவசியமாகிறது. மேலும் இதுபோன்ற இடங்களில் சட்டம் ஒழுங்கு, நிலைநாட்டப்பட வேண்டியது

அவசியமாகும். சந்தைகள் மற்றும் கண்காட்சிகளில் மூன்றாண்டுக்கு ஊராட்சி அமைப்புகளின் அதிகாரங்கள், கடமைகள் மற்றும் பொறுப்புகள் அரசாணை(நிலை) எண்.297, ஊரக வளர்ச்சித் துறை, நாள் 29.9.97-ன் மூலம் (அ) பொது அங்காடிகள் மற்றும் அங்காடிகள் திறக்க திட்டமிடுதல், பயனாளிகளைக் கண்டறிதல் மற்றும் திட்ட செயல்பாடுகளைப் பார்வையிட்டு திட்டங்களை செயல்படுத்துதல், ஒழுங்குமுறை விற்பனைக் கூடம் அமைத்தல், தொடக்க கூட்டுறவு அங்காடிகள் திறப்பதில் உதவுதல், ஒருங்கிணைப்பு நடவடிக்கைகள் எடுத்தல் போன்ற பொறுப்புகளை கிராம ஊராட்சிகள், ஊராட்சி ஒன்றியங்களுக்கும், (ஆ) மேற்கண்ட பொருட்கள் குறித்து ஆய்வு மேற்கொண்டு, அறிவுரைகள் வழங்குதல் ஆகிய பொறுப்புகள் மாவட்ட ஊராட்சிகளுக்கு ஏற்கனவே வழங்கப்பட்டுள்ளன. மூன்றாண்டுக்கு ஊராட்சி அமைப்புகளுக்கு மேலும் அதிகாரங்கள் மற்றும் பொறுப்புகள் வழங்க ஆராய்ந்த குழு கீழ்க்கண்ட பரிந்துரைகளைச் செய்கிறது.

கிராம ஊராட்சிகள்

1. கிராம ஊராட்சிகள் தங்கள் பகுதிகளில் உள்ளாட்சி அமைப்பு மற்றும் தனியார் அங்காடிகளை புதிதாக ஏற்படுத்தி நடத்துவதற்குரிய இடங்களை தேர்வு செய்தல்.
2. கிராம ஊராட்சிகளுக்கு சொந்தமான அங்காடி கட்டிடங்களை பராமரிக்க நடவடிக்கைகள் எடுத்தல்.
3. கடைகள், அங்காடிகள், திருவிழாக்கடைகள், திருவிழாக்கள் நடத்துவது போன்றவற்றிற்கான உரிமங்களை வழங்குதல் மற்றும் கட்டணங்களை நிர்ணயித்து, அதனை முறையாக வசூலித்தல்.
4. சந்தைகள், அங்காடிகள் போன்றவற்றை முறைப்படுத்துதல் மற்றும் கட்டுப்பாட்டில் வைத்திருத்தல். வரையறைகளை மீறி நடப்போர் இருப்பின், அளித்த உரிமத்தை ரத்து செய்து, மேலும் சட்ட மீறல்கள் இருப்பின் தண்டனை மற்றும் அபராதம் விதிப்பதற்கான வழிவகைகளை மேற்கொள்ளல்.

5. கிராம ஊராட்சி அளவில் நடைபெறும் சமுதாய விழாக்கள், வழிபாடுகள் சார்ந்த திருவிழாக்களின்போது சுத்தம் மற்றும் சுகாதாரம் முறையாக பேணப்படும் வகையில், தேவையான சுகாதார நடவடிக்கைகளை எடுத்தல்.

ஊராட்சி ஒன்றியங்கள்

1. ஊராட்சி ஒன்றியப் பகுதிகளில் தினசரி மற்றும் வார சந்தைகளை ஏற்படுத்தி, அவைகளை செயல்பட வைக்க தேவையான நடவடிக்கைகள் எடுத்தல். அதே சமயத்தில், தினசரி மற்றும் வார சந்தைகளுக்கான உரிமங்களை வழங்கி வரி வசூல் செய்தல். இவ்வாறு அமைக்கப்படும் அங்காடிகள் பராமரிக்கும் பொறுப்புக்களை ஊராட்சி ஒன்றியங்கள் ஏற்க வேண்டும். இவை தவிர, நடத்தப்படும் அங்காடிகளால் சுற்றுப்புறச் சூழல் மாசுபடாமலும், மனித சுகாதாரத்திற்கு கேடுகள் விளையாமலும், அதே நேரத்தில் சட்டம் ஒழுங்கு நிலை நாட்டப்படவும் தேவையான நடவடிக்கைகளை ஊராட்சி ஒன்றியங்கள் எடுத்தல்.
2. ஊராட்சி ஒன்றியப் பகுதிகளில் பிரபலமான மற்றும் குறிப்பிடத்தக்க வகையில் இயங்கும் தினசரி மற்றும் வார அங்காடிகளை இனங்கண்டு, அவற்றை ஊராட்சி ஒன்றிய சிறப்பு அங்காடிகளாக அறிவித்து, அவற்றின் மேம்பாட்டுக்கு தேவையான நடவடிக்கைகளை எடுத்தல் .
3. கிராமப்புறங்களில் நடைபெறும் அங்காடிகள் மற்றும் சந்தைகளுக்கு ஊராட்சி ஒன்றியங்கள் உரிய நியாமான உதவிகளை கிராம ஊராட்சிகளுக்கு செய்தல்.
4. இவ்வகை திருவிழாக்கள் கிராம ஊராட்சிகளில் நடத்தப்படும் போது, சுகாதாரம், சட்டம் ஒழுங்கு நிலைநாட்ட தேவையான அனைத்து நடவடிக்கைகளில் ஊராட்சி ஒன்றியங்கள் உதவுதல்.

மாவட்ட ஊராட்சிகள்

1. வருமானம் ஈட்டக்கூடிய வகையில் மாவட்டத்தின் முக்கிய பகுதிகளில் அங்காடி வளாகங்கள் கட்டுவதற்குரிய திட்டங்களைத் தீட்டி, கட்டிடங்களைக் கட்டி, வாடகைக்கு விடலாம். இத்தகைய அங்காடிகளை பராமரிப்பதும்

மாவட்ட ஊராட்சிகள் கடமைகளாக அளிக்கலாம். மேலும் இவ்வாறு நிர்வகிக்கப்படும் அங்காடிகளுக்கான வரி மற்றும் வாடகை வசூல் செய்வது மாவட்ட ஊராட்சிகளின் பொறுப்பாகும். வரி/வாடகை செலுத்த தவறியவர்கள் மீது உரிய நடவடிக்கைகளை மேற்கொள்ள வேண்டும்.

2. மாவட்ட பகுதியில் நலிவடைந்த அங்காடிகள் மற்றும் பெரிய சந்தைகளை திறம்பட செயல்பட வைக்க தேவையான நடவடிக்கைகளை மாவட்ட ஊராட்சிகள் மேற்கொள்ளலாம்.
3. மாவட்டத்தில் பிரபலமான சந்தைகள் மற்றும் சிறப்பு அங்காடி வளாகங்களை மாவட்டத்தின் சிறப்பு இனங்களாக பிரகடனப்படுத்தி அரசுக்கு தெரிவிக்கலாம்.
4. மாவட்டத்தில நடத்தப்படும் விழாக்கள் மற்றும் கிராம ஊராட்சிகள் மற்றும் ஊராட்சி ஒன்றியங்கள் எடுக்கும் நடவடிக்கைகளுக்கு உறுதுணையாக இருத்தல் மற்றும் தேவையான ஆலோசனைகள் வழங்குவது மாவட்ட ஊராட்சிகளை பொறுப்பாக்கலாம்.